



వార్తీకి రామాయణం-

బాల కాండ

6. షష్ఠః సర్గః - రాజవర్ణనా



|| రాజవర్ణనా ||

తస్యాం పుర్యామయోధ్యాయాం వేదవిత్సర్వసంగ్రహాః |

దీర్ఘదర్శి మహాతేజాః పౌరజానపదప్రియః || 1 ||

ఇక్ష్వాకూణామతిరథో యజ్ఞా ధర్మరతో వశీ |

మహర్షికల్పో రాజర్షిస్త్రిషు లోకేషు విశ్రుతః || 2 ||

బలవాన్ నిహతామిత్రో మిత్రవాన్ విజితేంద్రియః |

ధనైశ్చ సంచయైశ్చాన్యైః శక్రవైశ్రవణోపమః || 3 ||

యథా మనుర్మహాతేజా లోకస్య పరిరక్షితా |

తథా దశరథో రాజా వసన్ జగదపాలయత్ || 4 ||

తేన సత్యాభిసంధేన త్రివర్గమనుతిష్ఠతా |

పాలితా సా పులి శ్రేష్ఠా ఇంద్రేణేవామరావతీ || 5 ||

తస్మిన్పురవరే హృష్టా ధర్మాత్మానో బహుశ్రుతాః |

నరాస్తుష్టా ధనైః స్వైః స్వైరలుభ్నాః సత్యవాదినః || 6 ||

నాల్పసంనిచయః కశ్చిదాసీత్తస్మిన్పురోత్తమే |

కుటుంబీ యో హ్యసిద్ధార్థోఽగవాశ్వధనధాన్యవాన్ || 7 ||

కామీ వా న కదర్యో వా నృశంసః పురుషః క్వచిత్ |

ద్రష్టుం శక్యమయోధ్యాయాం నావిద్వాన్మ చ నాస్తికః || 8 ||

సర్వే నరాశ్చ నార్యశ్చ ధర్మశీలాః సుసంయతాః |

ఉదితాః శీలవృత్తాభ్యాం మహర్షయ ఇవామలాః || 9 ||

నాకుండలీ నాముకుటీ నాస్రగ్వీ నాల్పభోగవాన్ |

నామృష్టో నానులిప్తాంగో నాసుగంధశ్చ విద్యతే || 10 ||

నామృష్టభోజీ నాదాతా నాప్యనంగదనిష్కధృక్ |

నాహస్తాభరణో వాఽపి దృశ్యతే నాప్యనాత్మవాన్ || 11 ||

నానాహితాగ్నిర్నాయజ్ఞా న క్షుద్రో వా న తస్కరః |

కశ్చిదాసీదయోధ్యాయాం న చ నిర్ఘృతసంకరః || 12 ||



వాల్మీకి రామాయణం-



బాల కాండ

6. షష్ఠః సర్గః - రాజవర్ణనా

స్వకర్తనిరతా నిత్యం బ్రాహ్మణా విజితేంద్రియాః |
దానాధ్యయనశీలాశ్చ సంయతాశ్చ ప్రతిగ్రహా || 13 ||

న నాస్తికో నాన్యతకో న కశ్చిదబహుశ్రుతః |
నాసూయకో న చాశక్తో నావిద్యాన్విద్యతే క్వచిత్ || 14 ||

నాషడంగవిదత్రాసీన్నావ్రతో నాసహస్రదః |
న దినః క్షిప్తచిత్రో వా వ్యథితో వాపి కశ్చన || 15 ||

కశ్చిన్నరో వా నాలీ వా నాశ్రీమాన్నాప్యరూపవాన్ |
ద్రష్టుం శక్యమయోధ్యాయాం నాపి రాజన్యభక్తిమాన్ || 16 ||

వర్ణేష్యగ్ర్వచతుర్థేషు దేవతాతిథిపూజకాః |
కృతజ్ఞాశ్చ వదాన్యాశ్చ శూరా విక్రమసంయుతాః || 17 ||

దీర్ఘాయుషో నరాః సర్వే ధర్మం సత్యం చ సంశ్రితాః |
సహితాః పుత్రపౌత్రైశ్చ నిత్యం స్త్రీభిః పురోత్తమే || 18 ||

క్షత్రం బ్రహ్మముఖం చాసీద్వైశ్యాః క్షత్రమనువ్రతాః |
శూద్రాః స్వధర్మ నిరతాస్త్రీన్వర్ణానుపచారిణః || 19 ||

సా తేనేక్ష్యాకునాథేన పులీ సుపరిరక్షితా |
యథా పురస్తాన్తనునా మానవేంద్రేణ భీమతా || 20 ||

యోధానామగ్నికల్పానాం పేశలానామమర్షిణామ్ |
సంపూర్ణా కృతవిద్యానాం గుహా కేసరిణామివ || 21 ||

కాంభోజవిషయే జాతైర్భాష్ట్రీకైశ్చ హయోత్తమైః |
వనాయుజైర్నదీజైశ్చ పూర్ణా హలిహయోత్తమైః || 22 ||

వింధ్యపర్వతజైర్మత్తైః పూర్ణా హైమవతైరపి |
మదాన్వితైరతిబలైర్కాతంగైః పర్వతోపమైః || 23 ||

ఐరావతకులీనైశ్చ మహాపద్మకులైస్తథా |
అంజనాదపి నిష్పన్నైర్వ్యామనాదపి చ ద్విషైః || 24 ||



వాల్మీకి రామాయణం-

బాల కాండ

6. షష్ఠః సర్గః - రాజవర్ణనా



భద్రైర్మంద్రైర్మనైశ్చైవ భద్రమంద్రమ్మనైస్థథా |
 భద్రమంద్రైర్భద్రమ్మనైర్మగమంద్రైశ్చ సా పులి || 25 ||
 నిత్యమత్తైః సదా పూర్ణా నాగైరచలసన్నిభైః |
 సా యోజనే చ ద్వే భూయః సత్యనామా ప్రకాశతే || 26 ||

యస్యాం దశరథో రాజా వసన్ జగదపాలయత్ |
 తాం పులిం స మహాతేజా రాజా దశరథో మహాన్ |
 శశాస శమితామిత్రో నక్షత్రాణీవ చంద్రమాః || 27 ||

తాం సత్యనామాం దృఢతోరణార్గలాం
 గృహ్నోల్పిచిత్రైరుపశోభితాం శివామ్ |
 పులిమయోధ్యాం నృసహస్రసంకులాం
 శశాస వై శక్రసమో మహీపతిః || 28 ||

ఇత్యార్షే శ్రీమద్రామాయణే వాల్మీకీయే ఆదికావ్యే బాలకాండే
 షష్ఠః సర్గః || 6 ||

